

مولانا حامد الحق حقانی

درس جامعہ دارالعلوم حقانیہ

دارالعلوم کے شب و روز

حضرت مہتمم صاحب کے اسفار: ☆ ۳۰ مئی کو اسلام آباد میں جمعیۃ علماء اسلام کے سربراہ مولانا سمیع الحق صاحب مظلہ نے تمام مذہبی و سیاسی جماعتوں کا اہم اجلاس طلب کیا اور اجلاس کی صدارت کی، جس میں ملا اختر منصور کی شہادت اور ڈرون حملوں کے خلاف دفاع پاکستان کو نسل کو دوبارہ فعال اور منظم بنانے کا عہد کیا گیا۔ ☆ ۵ جون ۲۰۱۶ء کو اسلام آباد آب پارہ چوک میں دفاع پاکستان کو نسل کے زیر اہتمام دفاع پاکستان کا نفرنس کی صدارت کی۔ جس میں کو نسل کے دیگر قائدین کیسا تھا ساتھ مذہبی و سیاسی رہنماؤں نے شرکت کی۔ ☆ ۱۲ جون ۲۰۱۶ء کو لاہور میں دفاع پاکستان کو نسل کی جانب سے رمضان المبارک میں عظیم الشان اجتماعی مظاہرہ کیا گیا۔ جسکی قیادت مولانا مظلہ نے کی اور اختناتی خطاب فرمایا۔

دارالعلوم میں مہمانوں کی آمد: ۲۱ مئی کو دارالعلوم کی زیر تعمیر جامع مسجد مولانا عبدالحقؒ کے معائنہ کے لئے انجینئر معروف آر کلیئٹ محفوظ مرزا، مفتی ذا کر حسن صاحب کی معیت میں اپنی ٹیم کے دیگر ممبران کے ہمراہ تشریف لائے اور مسجد کا معائنہ کیا اور موجودہ کام کے اعلیٰ معیار اور تیز رفتاری کو خراج تحسین پیش کیا۔ آپ نے دفتر اہتمام میں حضرت مولانا سمیع الحق صاحب مظلہ اور مولانا راشد الحق صاحب سے زیر تعمیر مسجد مولانا عبدالحقؒ کے حوالے سے تفصیلی لفظی فرمائی۔

مسافران آخرت: ۵ جون ۲۰۱۶ء بروز اتوار کو حضرت مولانا قاضی زاہد الحسینیؒ کی اہلیہ کا انتقال ہوا۔ ۵ جون کو دارالعلوم کے قدیم فاضل اور شیخ الحدیث حضرت مولانا عبدالحقؒ کے تلمذ خاص و عقیدت مند مولانا عبدالحقؒ (آف ٹیکارہ تاروجہ) اس دارفانی سے کوچ کر گئے۔ جنازہ اسی دن بعد از عصر اپنے گاؤں میں مولانا انوار الحق صاحب کی امامت میں پڑھا گیا۔ دارالعلوم کے اساتذہ و عملہ کے علاوہ علاقہ بھر کے سینکڑوں لوگوں نے شرکت کی۔ ☆ حضرت مولانا سمیع الحق صاحب کے سیاسی میدان کے دست راست مولانا قاضی عبداللطیفؒ کے فرزند مولانا قاضی معین الدین فاضل حقانیہ آف کلائچی پاچ سال کی طویل علاالت کے بعد گزشتہ ماہ انتقال فرمائے۔ مولانا سید محمد یوسف شاہ صاحب نے فاتحہ و تعریت میں نیابت کرتے ہوئے کلائچی حاضری دی۔ ☆ دفاع پاکستان کو نسل کی مرکزی قیادت مولانا محمد احمد لدھیانوی اور مولانا فضل الرحمن خلیل دونوں کی والدہ ماجدہ انتقال فرمائی۔ مولانا سمیع الحق صاحب نے ہر دو حضرات کے ساتھ فاتحہ و تعریت کی۔